



வலைதளங்களில் வலம் வருவது!

#BREAKING | ஜாதிவாரி கணக்கெடுப்பு - பிரதமருக்கு முதலமைச்சர் கடிதம்



திருவள்ளூர் மத்திய மாவட்ட தி.மு.க. சார்பில்

‘நீட’ தோ்வை எதிர்த்து மாபெரும் கையெழுத்து இயக்கம்!

மாவட்டச் செயலாளர் ஆவடி சா.மு.நாசர் எம்.எல்.ஏ. அறிக்கை!

திருவள்ளூர், அக்.23
கழகத் தலைவர், முதல்மைச்சர் மு.க.ஸ்டாலின் அவர்களின் அறிவிப்பின்படி கழக இளைஞர் அணிச் செயலாளர், இளைஞர் நலன் மற்றும் விளையாட்டுத்துறை அமைச்சர் உதயநிதி ஸ்டாலின் அவர்களின் வழி காட்டுதலின்படி கழக இளைஞர் அணி, மாணவர் அணி, மருத்துவர் அணி இணைந்து ‘நீட’ தோ்வை ரத்துச் செய்யக்கோரி மாபெரும் கையெழுத்து இயக்கம் திருவள்ளூர் மத்திய மாவட்ட திமுக சார்பில் நேற்று முன்தினம் 21.10.2023 அன்று நடைபெற இருந்த நிகழ்ச்சி முன்



நாள் ஒருங்கிணைந்த திருவள்ளூர் மாவட்ட கழக செயலாளரும் கழக உயர்நிலை செயல் திட்டக்குழு உறுப்பினர்

னர் கும்மிடிப்பூண்டி கி.வேணுமறைவையொட்டி நிகழ்ச்சி ரத்து செய்யப்பட்டது. இந் நிலையில் நாளை (24.10.2023 - செவ்வாய்க்கிழமை) காலை 9.30 மணியளவில் ஆவடி அடுத்த பட்டாபிராமம் பகுதியில் உள்ள ஜெய்க்கிரிஸ் திருமண மண்டபத்தில் நடைபெறவுள்ளது. இதில் கழகச் செய்தி தொடர்பாளர் டி.கே.எஸ்.இளங்கோவன் தொடங்கி வைத்து சிறப்புரையாற்றுகிறார்

அதுசமயம் சட்டமன்ற உறுப்பினர் மாநில மாவட்டக் கழக நிர்வாகிகள், பொதுக்குழு, செயற்குழு உறுப்

பினர்கள், மாநகர ஒன்றியக் கழக, நகர கழக, பகுதி பேரூர்க் கழகச் செயலாளர்கள் மற்றும் நிர்வாகிகள், மாவட்ட இளைஞர் அணி, மாணவர் அணி, மருத்துவர் அணி, அமைப்பாளர்கள் மற்றும் துணை அமைப்பாளர்கள், கழக சார்பு அணிகளின் நிர்வாகிகள், அனைவரும் கலந்து கொள்ள வேண்டுமென கேட்டுக்கொள்கிறேன்.

இவ்வாறு திருவள்ளூர் மத்திய மாவட்ட தி.மு.க. செயலாளர் ஆவடி சா.மு.நாசர் எம்.எல்.ஏ. கேட்டுக்கொண்டுள்ளார்.

முத்தமிழறிஞர் கலைஞரின் நூற்றாண்டு விழாவை முன்னிட்டு கழக சட்டத்துறை சார்பில்

மதுரையில் சட்டக்கல்லூரி மாணவர்களுக்கான 4வது மண்டல பேச்சுப் போட்டி!

கழக சட்டத்துறைச் செயலாளர் முத்த வழக்கறிஞர் என்.ஆர். இளங்கோ எம்.பி. தலைமை! அமைச்சர் எஸ்.ரகுபதி பரிசுகளை வழங்கினார்!

மதுரை, அக்.23-
முத்தமிழறிஞர் கலைஞரின் நூற்றாண்டு விழாவை முன்னிட்டு கழக சட்டத்துறை சார்பில் மதுரையில் சட்டக்கல்லூரி மாணவர்களுக்கான 4வது மண்டல பேச்சுப் போட்டி கழக சட்டத்துறைச் செயலாளர் முத்த வழக்கறிஞர் என்.ஆர். இளங்கோ எம்.பி. தலைமையில் மதுரை சட்டக் கல்லூரியில் நடைபெற்றது.

இந்நிகழ்ச்சியில் சட்டத் துறை அமைச்சர் எஸ்.ரகுபதி கலந்துகொண்டு வெற்றிபெற்ற மாணவர்களுக்கு பரிசுத் தொகை, பதக்கம் மற்றும் சான்றிதழ்களை வழங்கினார்.

இந்நிகழ்ச்சியில் சட்டத் துறை இணைச் செயலாளர்கள் டி.கே.எஸ்.இரவிச்சந்திரன், ராதா கிருஷ்ணன்; துணைச் செயலாளர் பச்சையப்பன்; தலைமை கழக வழக்கறிஞர்கள் சரவணன், பா.கனேசன், மதுரை வடக்கு மாவட்ட அமைப்பாளர் கலாநிதி, மாநகர் மாவட்ட அமைப்பாளர் தேவதேசன் தெற்கு மாவட்ட அமைப்பாளர் சிவதேசன் மற்றும் மாவட்ட வழக்கறிஞர் அணி நிர்வாகிகள், வழக்கறிஞர்கள் கலந்துகொண்டனர்.

இப்போட்டிக்கு நடுவர்களாக தலைமைக் கழக வழக்கறிஞர்கள் குர்யா வெற்றி

கொண்டனர், நன்மாறன் ஆகியோர் கலந்துகொண்டனர். இப்போட்டியில் முதல் பரிசு பெற்ற காரைக்குடி அரசு சட்டக் கல்லூரி மாணவி வர் ஷாவுக்கு ரூபாய் 50,000/ தங்கப் பதக்கம், சான்றிதழ்;

இரண்டாம் பரிசு பெற்ற தேவி அரசு சட்டக் கல்லூரி மாணவி சரண்யாவுக்கு ரூபாய் 25,000/ வெள்ளிப்பதக்கம், சான்றிதழ்;

மூன்றாம் பரிசு பெற்ற தேவி தப்புக்குண்டு அரசு சட்டக் கல்லூரி மாணவர் அருண் குமாருக்கு ரூபாய் 15,000/ தாமிரப் பதக்கம், சான்றிதழ்; ஆறுதல் பரிசு பெற்ற தேவி

அரசு சட்டக் கல்லூரி மாணவர் முஹம்மது அஸ்மதுக்கு, மதுரை அரசு சட்டக் கல்லூரி மாணவி மீனாம்பிகா அவர்களுக்கு தலா ரூபாய் 5,000/ வெண்கலப் பதக்கம், சான்றிதழ் மற்றும் கலந்து கொண்ட மாணவர்களுக்குப் பாராட்டு சான்றிதழ்களையும் சட்டத் துறை அமைச்சர் எஸ்.ரகுபதி வழங்கினார்.

இப்பேச்சு போட்டியில் முதல் மூன்று இடங்களில் வெற்றி பெற்ற சட்டக் கல்லூரி மாணவர்கள் டிசம்பர் 6 அன்று சென்னையில் நடைபெற உள்ள மாநில அளவிலான போட்டியில் கலந்து கொள்வார்கள்.

பூவிருந்தவல்லி, சித்தி புத்தி விநாயகர் திருக்கோயிலுக்குச் சொந்தமான

ரூ.100 கோடி மதிப்பிலான சொத்து ஆக்கிரமிப்பிலிருந்து மீட்பு!

சென்னை, அக்.23-
மு த ல மைச்சர் மு.க.ஸ்டாலின் அவர்களின் வழிகாட்டுதலின்படியும், இந்து சமய அறநிலையத்துறை

அமைச்சர் பி.கே.சேகர்பாபு அறிவுறுத்தலின்படியும் இந்து சமய அறநிலையத்துறையின் நிர்வாகிகள் கட்டுப்பாட்டி

சொந்தமான சொத்துகள் ஆக்கிரமிப்பாளர்களிடமிருந்து மீட்கும் பணிகள் துரிதமாக நடைபெற்று வருகின்றன. அதன்படி, நேற்று முன்தினம்

(21.10.2023) திருவள்ளூர் மாவட்டம், பூவிருந்தவல்லி வட்டம், வரதராஜபுரம் சித்தி புத்தி விநாயகர் திருக்கோயிலுக்குச் சொந்தமான ரூ.100 கோடி மதிப்பிட்ட டிவான் சொத்து மீட்கப்பட்டு திருக்கோயில் வசம் கவாநீமை பெறப்பட்டுள்ளது.

திருவள்ளூர் மாவட்டம், பூவிருந்தவல்லி வட்டம், வரதராஜபுரம் சித்தி புத்தி விநாயகர் திருக்கோயிலுக்குச் சொந்தமான 1.01 ஏக்கர் நிலத்தினை ஆக்கிரமிப்பு செய்த பி.சி.பாஸ்கர் என்பவர், அதில் அனுமதியின்றி நிரந்தர கட்டிடம் கட்டி வணிகப் பயன்பாட்டிற்கு வாடகைக்கு விட்டு திருக்கோயிலுக்கு வருவாய் இழப்பை ஏற்படுத்தி வந்தார். இந்த ஆக்கிரமிப்பை அகற்றிட சட்டப்பிரிவு 78 மற்றும் 79ன் கீழ் வேலூர் மண்டல இணை ஆணையரால் உத்தரவிடப்பட்டது. இந்த உத்தரவினை எதிர்த்து ஆணையர் நீதிமன்றத்தில் ஆக்கிரமிப்பாளர் தொடரப்பட்ட மறுபிரிவு மனு விசாரணையின்போது இணை ஆணையரின் உத்தரவு உறுதி செய்யப்பட்டு, மறுபிரிவு மனு தள்ளுபடி செய்யப்பட்டது. இந்த உத்தரவினையும் எதிர்த்து மேற்படி ஆக்கிரமிப்பாளர் சென்னை உயர்நீதிமன்றத்தில் தாக்கம் மனுவும் தள்ளுபடி செய்யப்பட்டு உத்தரவிடப்பட்டது.

மேற்படி சட்டரீதியான உத்தரவுகளை தொடர்ந்து திருவள்ளூர் மாவட்ட உதவி ஆணையர் (கூடுதல் பொறுப்பு) திருமதி மா.ஜெயா முன்னிலையில் காவல்துறை, வருவாய் துறை மின்சாரத்துறை ஆகிய துறை அலுவலர்களின் உதவியோடு ஆக்கிரமிப்பு அகற்றப்பட்டு திருக்கோயில் வசம் கவாநீமை பெறப்பட்டது. மீட்கப்பட்ட சொத்தின் தற்போதைய சிதைவு மதிப்பு ரூ.100 கோடியாகும். இந்நிகழ்வின் போது திருக்கோயில் பசை அலுவலர், சிறப்பு பசை அலுவலர்கள் மற்றும் பணியாளர்கள் உடனிருந்தனர்.



இந்து சமய அறநிலையத்துறை மற்றும் சென்னை பெருநகர வளர்ச்சிக் குழு அமைச்சர் பி.கே.சேகர்பாபு வழிகாட்டுதலின்படி துறைமுகம் கிழக்கு பகுதி 55 வது வட்டத்தில் பாசுமுகவர்கள் மற்றும் BLC 3 ஆலோசனை கூட்டம் வட்ட செயலாளர் எல்.சத்திய நாராயணன் தலைமையில் துறைமுகத் தொகுதி பொறுப்பாளர் இளைஞர் அணி மாநில துணை செயலாளர் பிரபு தேர்தல் களப்பணி பற்றி ஆலோசனை வழங்கினார். உடன் கிழக்கு பகுதி செயலாளர் எஸ். ராஜசேகர், மாவட்ட தொண்டர் அணி அமைப்பாளர் பி. விஜயகுமார், பகுதி துணை செயலாளர் எஸ். சந்தியாகு மற்றும் பகுதி வட்ட கழக நிர்வாகிகள் பாசுமுகவர்கள் (BLA2) மற்றும் BLC 3 ஆகியோர் கலந்து கொண்டனர்.

கழக மகளிர் உரிமை மாநாடு:

நாட்டின் கவனத்தை ஈர்த்துள்ளது!

தி.மு.க. அணியின் மகளிர் சார்பில், தமிழ்நாடு முதலமைச்சர் மு.க.ஸ்டாலின் தலைமையில், துணைப் பொதுச் செயலாளர் கனிமொழி கருணாநிதி அவர்களின் முன்னெடுப்பில் நடைபெற்ற மகளிர் உரிமை மாநாடு தமிழ்நாடு மட்டுமின்றி இந்திய அளவில் சத்தமின்றி ஒரு சாதனையை நிகழ்த்தியிருக்கிறது.

நீண்டகாலமாக அரசியலில் பெண்கள் ஒரு பாங்கு மட்டுமே என்ற பிம்பத்தை உடைத்து, பெண்கள் தவிர்க்க இயலாத முக்கிய பாங்கு என்பதை உணர்ந்திருக்கிறது. மேலும் இந்தியா கூட்டணிக் கட்சியின் பெண் தலைவர்கள் இணைந்து ஒரு மாபெரும் மாநாட்டை நடத்தி அதனை ஒட்டுமொத்த இந்தியா வின் பேசுபொருளாகக் உள்ளனர். பா.ஜ.க. ஆட்சியில் பெண்கள் எதிர்க்கொள்ளும் பிரச்சினை, அவர்களின் உரிமைக்கான குரல், அரசியலில் பெண்களை அதிகாரப்படுத்த வேண்டிய காலத்தின் கட்டாயமான முடிக்கங்களை ஒங்கி ஒலித்துள்ளது இந்த மாநாடு.

பெண்கள் முழு விடுதலைப் பெற்று ஆண்களைப் போல சரிநிகராக வாழ்வதற்கு தன் வாழ்வை சிற்தனை களமாக்கிய பெரியார், இன்று இருந்திருந்தால் தி.மு.க மகளிரணி சார்பில் கடந்த வாரம் சென்னையில் நடந்த 'மகளிர் உரிமை மாநாட்டை' கண்டு அகம் மகழ்ந்திருப்பார்.

அவர் விட்டுச் சென்ற பேராட்டங்களை இன்று நமது கழகத் தலைவர் தளபதி அவர்களும் கழக துணைப் பொதுச்செயலாளர் கனிமொழி கருணாநிதி அவர்களும் நமது கழக மகளிரணியும் இன்னும் உயிர்ப்போடும் மன உறுதியோடும் கொண்டுச் செல்வதை கண்டு பூரித்திருப்பார்.

ஆம், அப்படி நாம் பெருமிதம் கொள்ளும் அளவுக்குத்தான் மகளிர் உரிமை மாநாடு நடந்திருக்கிறது. ஜனநாயகத்தின் மீது நம்பிக்கைக் கொண்டோர் யாவரும், பாசிசத்தை வேரறுக்க ஓரணியாக ஒன்று திரண்டிருக்கும் இந்தச் சூழலில், இந்திய துணைக்கண்டமே உற்றுநோக்கும் வகையில், மாபெரும் ஆளுமைகளை அழைத்து மகளிர் உரிமைகளுக்காக ஒருமித்த குரலாக ஒலிக்கச் செய்திருக்கிறது, நம் மகளிர் உரிமை மாநாடு!

தலைவர் கலைஞர் அவர்களின் நூற்றாண்டை கொண்டாடிவரும் இவ்வேளையில், மகளிர் முன்னேற்றத்திற்கு அரும்பாடுபட்ட அவரது நினைவாக இந்த மகளிர் உரிமை மாநாடு நடத்தியிருப்பது மிகப் பொருத்தமாகும்.

பெரியார் கண்ட கனவை நெஞ்சில் சுமந்து, பெண்களுக்கு ஏற்றமிகு எதிர்காலம் அமைத்திட பல முன்னோடித் திட்டங்களால் இருளடைத்து ஒளிப் பாய்ச்சியவர் கலைஞர் அவர்கள். பெண்களுக்கு வளத்துரிமை, அரசு பணிகளிலும், உள்ளாட்சித் தேர்தல்களிலும் இடஒதுக்கீடு, கல்வியை ஊக்குவிக்கும் வகையில் திருமண உதவித் திட்டம் போன்ற கணக்கற்ற திட்டங்களை நாம் உதாரணம் சொல்லலாம், இத்திட்டங்கள் தமிழ்நாட்டிற்கு மட்டுமின்றி பிற மாநிலங்களிலும் பின்னாளில் ஒன்றிய அரசும் தனது கொள்கைகளாக விரிந்துக் கட்டி இந்தியா முழுமைக்கும் விரிவுபடுத்தியது வரலாறு.

இதே சென்னை மாநகரில், 1938ல் நமது சுயமரியாதை இயக்கத்தின் முன்னோடியான நீலாம்பிகை அம்மையார் தலைமையில் நடைபெற்ற தமிழ்நாடு பெண்கள் மாநாட்டில் தான் தந்தை பெரியாருக்கு பெயர் சூட்டப்பட்டது. அன்றைய மாநாட்டில்தான் பெண் விடுதலை, சாதி மறுப்பு திருமணம் செய்தல், பெண்கள் மறுமணம் செய்தல், சமயசார்பற்ற முறையில் திருமணம் செய்தல், இந்தித் திணிப்புக்கு எதிர்ப்பு, தமிழ் மொழிப்பாதுகாப்பு, ஆளுநரின் தலையிடலுக்குக் கண்டனம் உள்ளிட்ட சுயமரியாதைத் தீர்மானங்களும் நிறைவேற்றப்பட்டன.

வரலாறு அறிந்தவர்கள், 85 ஆண்டுகளுக்கு முன் நடந்த அந்த மாநாட்டை, கடந்த வாரத்தில் நனைத்துப் பார்த்திருப்பார்கள். ஏன் என்றால், மொழித் திணிப்பு, மாநில உரிமை, இந்தியாவின் பன்முகத் தன்மையை சிதைக்கும் ஒற்றைத் தன்மை ஆட்சி, நிச்சயமற்ற நிலையில் சிறுபான்மையினர் எதிர்காலம் என பல்வேறு நிகழ்வுகளும் அதே நிலையை உணர்த்துகின்றன. அன்று தந்தை பெரியார் முன்னிகர நடைபெற்ற மாநாடு மற்றும் அதன் விளைவுகள் சமூகத்தில் பல்வேறு வகையிலும் தாக்கம் செலுத்தின. அதனைத் தொடர்ந்து ஆட்சிக்கு வந்த தி.மு.க., மாநாட்டின் பல்வேறு தீர்மானங்களை அரசின் சட்டங்களாக்கியது, மகளிர் மட்டுமின்றி மாநிலமே வளரும் வகையில் வளர்ச்சித் திட்டங்களாக்கியது.

இன்று, நம் முதலமைச்சர் தளபதி அவர்கள் தமிழ்நாட்டின் தலைமையிலே நகரப் பேரவைத் திட்டம், உயர் கல்விக்கு வழிகோலும் புதுமைப் பெண் திட்டம், இல்

லத்தரசிகளின் உழைப்பை அங்கீகரித்து கலைஞர் மகளிர் உரிமைத் தொகை என பெண்களின் முன்னேற்றத்திற்கான திட்டங்களை சாதனைத் தடத்தில் தொடர்கிறார்.

மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் மற்றும் சிறு, குறு, நடுத்தர தொழில்துறை அமைச்சர் தா.மோ.அன்பரசன் ஆகியோர் இணைந்து, தமிழ்நாட்டின் பல்வேறு பகுதிகளில் இருந்தும் 20 ஆயிரத்திற்கும் மேற்பட்ட பெண்களை சென்னை நந்தனம் ஓய்.எம்.சி.ஏ., மைதானத்தில் ஒருங்கிணைத்து, மேடை வடிவமைப்பு, கழகத்தின் வரலாற்றின் முக்கியத் தருணங்களை பக்க வாட்டில் காட்சிகளாகவும், அனைவருக்குமான குழந்தை, ஓய்வறை மற்றும் பிற தேவைகளை சிறப்பான முறையில் ஏற்படுத்தி இருந்தனர்.

பாசிச பா.ஜ.க.வை வீழ்த்த இந்தியா கூட்டணிக் கட்சிகள் பொங்குருகு, மும்பை என நாட்டின் பல்வேறு பகுதிகளில் ஆலோசனைக் கூட்டம் நடத்தியிருக்கின்றனர். கழகத் துணைப் பொதுச் செயலாளர் கனிமொழி கருணாநிதி அவர்கள் இந்த சூழ்நிலையை சிறப்பாக பயன்படுத்தி, காங்கிரஸின் முன்னாள் தலைவர், காஷ்மீரின் முன்னாள் முதலமைச்சர் முதல் கடைக்கோடி தமிழ்நாட்டின் பெண்களின் பிரதிநிதிகள் வரை பெண் ஆளுமைகளை ஒருங்கிணைத்து, மாநாட்டினை நடத்தினார். இத்தகைய மாநாடுகள் இந்தியா அணியிலுள்ள கட்சிகளுக்கு கருத்தொற்றுமை ஏற்படுத்தவும், கட்சிகள் இணைந்து செயலாற்றவும் வழிவகை செய்யும், இதனால்



ரத்னா லோகேஸ்வரன்,

மாநில மகளிரணி சமூக வலைதள பொறுப்பாளர்
சென்னை பெருநகர மாநகராட்சி மாமன்ற உறுப்பினர்

பா.ஜ.க.விற்கு எதிரான அணியில் பெண்களின் பங்கை அங்கீகரித்தும் அவர்களை பா.ஜ.க.விற்கு எதிரான முன்கள போர் வீராங்கனைகளாக மாற்றும் வரலாற்று முன்னெடுப்பை மேற்கொண்டுள்ளார்.

பெரியாரின் “பெண் ஏன் அடிமையானாள்?” புத்தகம் குறித்து காங்கிரஸ் பொதுச் செயலாளர் ப்ரியங்கா காந்தி பேசியது முதல் கலைஞர் அவர்களின் பெண் விடுதலைக்கான திட்டங்களை காஷ்மீர், மேற்கு வங்கம் என இந்தியாவின் பல்வேறு பகுதிகளை சேர்ந்த அரசியல் ஆளுமைகள் புகழாரம் அளித்தது, முதலமைச்சர் மு.க.ஸ்டாலினை அண்ணன் என்றும் தலைவர் என்றும் பிற மாநில அமைச்சர்கள், நாடாளுமன்ற உறுப்பினர்கள் பேசியதும், கனிமொழி கருணாநிதி அவர்களுடனான தங்கள் நாடாளுமன்ற நினைவுகளை மாற்றுக்கட்சியின் முக்கிய ஆளுமைகள் நினைவுகூர்ந்ததும் திராவிட முன்னேற்றக் கழகத்தின் அனைத்து உடன்பிறப்புகளும் கொண்டாட வேண்டிய தருணமாகும்.

இன்றைய பா.ஜ.க.விற்கு எதிரான அமைப்புகளின் பெண் தலைவர்களை கொண்டு ஒருங்கிணைக்கப் பட்ட இந்த மாநாடு இன்றைய தேசத்தின் முக்கிய பிரச்சனைகளை எதிர்கொள்ளவும், எதிர்கால இந்தியாவின் தேவைகளை உணர்த்தவும் உதவியுள்ளது. முன்னைப்போதும் இல்லாத வகையில், தி.மு.க. போன்ற சமூக நீதிக்கட்சிகளைத் தாண்டி, காங்கிரஸ் போன்ற தேசிய கட்சிகளின் முக்கிய ஆளுமைகளான சோனியா காந்தி, ப்ரியங்கா காந்தி போன்றோர் சாதிவாரி கணக்கெடுப்பு, பிற்படுத்தப்பட்டோர் இடஒதுக்கீடு போன்றவற்றை பேசியுள்ளது, இவற்றை நாங்கள் நிறைவேற்றுவோம் என்று உறுதியளிப்பதும் அரசியல் வானில் நிகழும் அரிய நிகழ்வுகளாகும்.

மாநாடு தொடங்குவதற்கு முன்பே இதன் வெற்றி உறுதி செய்யப்பட்டது, நிகழ்ச்சி தொடங்க சில மணி நேரங்கள் இருக்கும்போதே ஆளும் பா.ஜ.க.வினர் மாநாட்டின் நோக்கம் குறித்து ஒரு வார்த்தை கூட பேசாமல், தி.மு.க. மீதான தங்களின் வன்மங்களை கொட்டித் தீர்த்தனர். தொடர்ந்து சில நாட்களுக்கும் தங்களின் அனைத்து பேட்டியிலும் மாநாட்டின் வெற்றியை ஜீரணிக்க முடியாமல், அவதூறுகளை வாரி இறைத்தனர், ஆனால் மக்களுக்கு தெரியும் யார் தங்களுக்கான உரிமைகளை உறுதி செய்தது என்று, யார் தங்களுக்கான திட்டங்களை தொடர்ந்து ஏற்படுத்தி வருகின்றனர் என்று. இனியும் பெண்கள் ஏமாற மாட்டார்கள். பா.ஜ.க.வின் போலி மகளிர் இடஒதுக்கீடு மசோதா போன்ற தேர்தல் நாடகங்கள் இனியும் எடுபடாது.

நாங்கள் தமிழ்நாட்டின் பெண்கள், தந்தை பெரியார், பேரறிஞர் அண்ணா, தலைவர் கலைஞர் ஆகியோரின் கரம் பற்றி திராவிட இயக்கத்தின் வழி வந்தவர்கள். நாங்கள் சுயமரியாதை உணர்வையுடையவர்கள். நாங்கள் காலம் ஆகிவிட்டது. இனி ஒருபோதும் எங்களின் தலை குனியப்போவதில்லை.